

இனிமையான குழந்தைகளே! நீங்கள் சரீரத்திலிருந்து தனியாகி தந்தையிடம் செல்ல வேண்டும். நீங்கள் சரீரத்தை உடன் எடுத்துச் செல்ல மாட்டீர்கள். அதனால் சரீரத்தை மறந்து ஆத்மாவைப் பாருங்கள்.

கேள்வி : குழந்தைகளாகிய நீங்கள் தங்களின் ஆயுளை யோகபலத்தின் மூலம் அதிகப் படுத்து வதற்கான புருஷார்த்தம் ஏன் செய்கிறீர்கள்?

பதில் : ஏனென்றால் உங்களுக்கு எண்ணம் உள்ளது, பாபாவிடமிருந்து அனைத்தையும் இந்தப் பிறவியில் தெரிந்து கொள்வோம் மற்றும் பாபாவிடம் அனைத்தையும் கேட்டு தெரிந்து கொள்ள வேண்டும் என்று. அதனால் நீங்கள் யோகபலத்தின் மூலம் தங்களுடைய ஆயுளை அதிகப் படுத்துவதற்கான முயற்சி செய்கிறீர்கள். இப்போது தான் உங்களுக்கு பாபாவிடமிருந்து அன்பு கிடைக்கின்றது. இத்தகைய அன்பு பிறகு முழு கல்பத்திலும் கிடைக்காது. மற்றப்படி சரீரத்தை விட்டுச் சென்றவர்களுக்காகச் சொல்வார்கள், டிராமா என்பதாக. அவர்களுக்கு இவ்வளவு தான் பாகம் இருந்தது.

ஓம் சாந்தி. குழந்தைகள் ஜென்ம-ஜென்மாந்தரமாக வேறு சத்சங்கங்களுக்கு மாறிச் சென்றுள்ளனர். இங்கேயும் வந்துள்ளனர். உண்மையில் இதுவும் சத்சங்கம் எனச் சொல்லப்படுகின்றது. சத்தியத்தின் சங்கம் அக்கரை கொண்டு சேர்க்கும். குழந்தைகளின் மனதில் வருகின்றது - நாம் முதலில் பக்தி மார்க்கத்தின் சத்சங்கங்களுக்குச் சென்றிருந்தோம். மேலும் இப்போது இங்கே அமர்ந்துள்ளோம். இரவு-பகலுக்குள்ள வேறுபாடு எனத் தோன்றுகிறது. இங்கே முதல்-முதலில் பாபாவின் அன்பு கிடைக்கின்றது. இப்போது இந்தப் பிறவியில் உங்களுடைய மாற்றம் நிகழ்ந்து கொண்டிருக்கிறது. குழந்தைகள் நீங்கள் புரிந்து கொண்டிருக்கிறீர்கள், நாம் ஆத்மா, சரீரமல்ல. சரீரம் சொல்லாது, இது என்னுடைய ஆத்மா என்று. ஆத்மா சொல்ல முடியும், என்னுடைய சரீரம் என்று. இப்போது குழந்தைகள் புரிந்து கொண்டுள்ளனர் - ஜென்ம-ஜென்மாந்தரமாக அவர்கள் தங்களுக்காக சாது, சந்தியாசிகள், மகாத்மா முதலியோரை அமர்த்திக் கொண்டு வந்துள்ளனர். இப்போதெல்லாம் பிறகு ஃபேஷன் நாகரீகம் ஆகி விட்டது-சாயி பாபா, மெஹர் பாபா..... அவர்கள் அனைவரும் கூட சரீர சம்மந்தமானவர்கள். சரீர சம்மந்தமான அன்பில் சுகமோ கிடையாது. இப்போது குழந்தைகளாகிய உங்களுடையது ஆன்மீக அன்பு. இரவு-பகலுக்குள்ள வேறுபாடு. இங்கே உங்களுக்கு ஞானம் கிடைக்கின்றது. அங்கோ முற்றிலும் புத்தியற்றவர்கள். நீங்கள் இப்போது புரிந்து கொண்டீர்கள், பாபா வந்து நமக்குப் படிப்பு சொல்லித் தருகிறார். அவர் அனைவருக்கும் தந்தை. ஆண் மற்றும் பெண் அனைவரும் தங்களை ஆத்மா என உணர்ந்துள்ளனர். பாபா அழைக்கவும் செய்கிறார் - ஹே குழந்தைகளே என்று. குழந்தைகளும் பதில் சொல்வார்கள். இது தந்தை மற்றும் குழந்தைகளின் சந்திப்பாகிய திருவிழா. குழந்தைகள் அறிவார்கள், இது தந்தை மற்றும் குழந்தைகளினுடைய, ஆத்மா மற்றும் பரமாத்மாவினுடைய சந்திப்பு ஒரு முறை மட்டுமே நடைபெறுகின்றது. குழந்தைகள் பாபா-பாபா எனச் சொல்லிக் கொண்டே இருப்பார்கள். பாபா என்ற சொல் மிக இனிமையானது. பாபா என்று சொன்னதுமே ஆஸ்தி நினைவு வரும். நீங்கள் சின்னக் குழந்தைகளோ அல்ல. தந்தையைப் புரிந்து கொள்வது குழந்தைகளுக்கு விரைவில் ஏற்படுகிறது. பாபாவிடம் என்ன ஆஸ்தி கிடைக்கின்றது? அதைச் சின்னக் குழந்தையோ புரிந்து கொள்ள முடியாது. இங்கே நீங்கள் தெரிந்து கொண்டிருக்கிறீர்கள், நாம் பாபாவிடம் வந்துள்ளோம். பாபா சொல்கிறார், ஹே குழந்தைகளே, அப்போது எல்லாக் குழந்தைகளும் இதில் வந்து விடுகின்றனர். ஆத்மாக்கள் அனைவரும் வீட்டிலிருந்து இங்கே வருகின்றனர், பாகத்தை நடிப்பதற்காக. யார் எப்போது பாகத்தை நடிக்க வருகின்றனர், என்பதும் புத்தியில் உள்ளது. அனைவருடைய (தர்ம) பிரிவுகளும் தனித்தனியாக உள்ளன. அங்கிருந்து வருகின்றனர். பிறகு கடைசியில் அனைவரும் அவரவர் பிரிவுக்குச் செல்கின்றனர். இவை அனைத்தும் கூட டிராமாவில் விதிக்கப் பட்டுள்ளன. பாபா யாரையும் அனுப்புவதில்லை. தானாகவே இந்த டிராமா உருவாக்கப் பட்டுள்ளது. ஒவ்வொருவரும் அவரவர் தர்மத்தில் வந்து கொண்டே இருக்கின்றனர். புத்தரின் தர்மம் ஸ்தாபனை ஆகவில்லை என்றால் அந்த தர்மத்தைச் சேர்ந்தவர்கள் யாரும் வர மாட்டார்கள். முதல்-முதலில் சூரியவம்சி-சந்திரவம்சி தான் வருவார்கள். யார் பாபாவிடம் நல்லபடியாகப் படிக்கின்றனரோ, அவர்கள் தான் வரிசைப்படி சூரியவம்சத்தில், சந்திரவம்சத்தில் சரீரம் எடுப்பார்கள். அங்கே விகாரத்தின் விஷயமோ கிடையாது. யோகபலத்தால் ஆத்மா வந்து கர்ப்பத்தில் பிரவேசமாகின்றது. அதிலிருந்து புரிந்து கொள்வார்கள், நான் ஆத்மா இந்த சரீரத்தில் போய்ப்

பிரவேசமாவேன். வயதானவர்கள் புரிந்து கொள்வார்கள் - நான் ஆத்மா யோகபலத்தினால் போய் இந்த சரீரத்தை எடுத்துக் கொள்வேன். ஆத்மா நான் இப்போது புனர்ஜன்மம் எடுக்கிறேன். அந்த லௌகீக தந்தையும் புரிந்து கொள்வார் - நம்மிடம் குழந்தை வந்துள்ளது என்று. குழந்தையின் ஆத்மா வந்து கொண்டிருக்கிறது. அதன் சாட்சாத்தாரம் கிடைக்கும். அவர்கள் தங்களைப் பற்றிப் புரிந்து கொள்கிறார்கள், நாம் போய் வேறொரு சரீரத்தில் பிரவேசமாகிறோம். இந்தச் சிந்தனையும் எழுகிறது இல்லையா? நிச்சயமாக அவ்வுலகிற்குரிய சட்ட விதிகள் இருக்கும். குழந்தை எந்த ஆயுளில் வரும் என்பதெல்லாம் அங்கே ஒழுங்காக நடைபெறும் இல்லையா? அதுவோ இன்னும் போனால் அறிந்து கொள்ள முடியும். அனைத்தும் தெரிய வரும். இங்கே இருப்பது போல் 15-20 வருடங்களில் ஏதேனும் குழந்தை பிறக்கும் என்பதெல்லாம் கிடையாது. அங்கே ஆயுள் 150 வருடங்களாக இருக்கும். ஆக, பாதி வாழ்க்கையை விடக் கொஞ்சம் முன்னால் இருக்கும் போது குழந்தை வரும். அந்தச் சமயம் குழந்தை வருகிறது. ஏனென்றால் அங்கே ஆயுள் நீண்டதாக இருக்கும். ஓர் ஆண்குழந்தை தான் வரும். பிறகு பெண்குழந்தையும் விதிமுறைப்படி வரும். முதலில் ஆண்குழந்தை, பிறகு பெண்குழந்தையின் ஆத்மா வருகிறது. விவேகம் சொல்கிறது, முதலில் ஆண்குழந்தை வர வேண்டும். முதலில் ஆண், பின்னால் பெண். 8-10 ஆண்டுகள் தாமதமாக வரும். இன்னும் போகப்போக குழந்தைகள் உங்களுக்கு அனைத்தும் சாட்சாத்தாரம் ஆகும். எப்படி அங்குள்ள பழக்க-வழக்கங்கள் உள்ளன, இந்த விஷயங்கள் அனைத்தும் புதிய உலகை படைக்கும் தந்தை வந்து புரிய வைக்கிறார். பாபா தான் புது உலகை ஸ்தாபனை செய்பவர். பழக்க வழக்கங்களையும் அவசியம் சொல்லிக் கொண்டே செல்வார். இன்னும் போனால் அநேகர் கேட்பார்கள். அப்போது சாட்சாத்தாரம் ஆகிக் கொண்டே இருக்கும். புதிய விஷயம் எதுவும் கிடையாது.

நீங்களோ அத்தகையதோர் இடத்திற்குச் செல்கிறீர்கள், அங்கே கல்ப-கல்பமாகச் சென்றே ஆக வேண்டியுள்ளது. சொர்க்கமோ இப்போது அருகில் வந்து விட்டது. இப்போதோ முற்றிலும் அருகிலேயே வந்து சேர்ந்து விட்டீர்கள். எவ்வளவு நீங்கள் ஞான-யோகத்தில் வல்லமை பெற்றவர்களாக ஆகிக் கொண்டே செல்கிறீர்களோ, அந்த அளவுக்கு ஒவ்வொரு விஷயமும் உங்களுக்கு அருகில் பார்க்கிற மாதிரி வந்து விடும். அநேக தடவைகள் நீங்கள் இந்த நாடக பாகத்தை நடித்திருக்கிறீர்கள். இப்போது உங்களுக்கு ஞானம் கிடைத்துள்ளது. அதைத் தான் நீங்கள் உடன் எடுத்துச் செல்வீர்கள். அங்குள்ள பழக்க-வழக்கங்கள் என்னவாக இருக்குமோ, அனைத்தையும் அறிந்து கொள்வீர்கள். ஆரம்பத்தில் உங்களுக்கு அனைத்தும் சாட்சாத்தாரம் ஆகியிருந்தது. அச்சமயமோ இன்னும் நீங்கள் அப்பா மற்றும் ஆஸ்தி பற்றிப் படித்துக் கொண்டிருந்தீர்கள். பிறகு கடைசியிலும் கூட அவசியம் உங்களுக்கு சாட்சாத்தாரம் கிடைக்கும். அதையும் பாபா அமர்ந்து புரிய வைக்கிறார். அவை அனைத்தையும் பார்க்க வேண்டும் என்ற விருப்பம் உங்களுக்கு இங்கே ஏற்படும். எங்காவது சரீரம் விட்டுப்போகக் கூடாது, அனைத்தையும் பார்த்துவிட்டுச் செல்ல வேண்டும் எனப் புரிந்து கொள்வீர்கள். இதில் ஆயுளை அதிகப் படுத்துவதற்காக யோக பலம் வேண்டும். அதனால் பாபாவிடம் அனைத்தையும் கேட்க வேண்டும், அனைத்தையும் பார்க்க வேண்டும். யார் முதலிலேயே சென்று விட்டனரோ, அவர்களைப் பற்றிச் சிந்தனை செய்யக் கூடாது. அதுவோ டிராமாவின் பாகம். அதிர்ஷ்டத்தில் இல்லை - அதிகமாக பாபாவிடமிருந்து அன்பைப் பெற வேண்டும். ஏனென்றால் எவ்வளவுக்கெவ்வளவு சேவை செய்பவராக ஆகிறீர்களோ, பாபாவுக்கு மிக-மிக அன்பானவர்களாக ஆவீர்கள். எவ்வளவு சேவை செய்கிறீர்களோ, எவ்வளவு பாபாவை நினைவு செய்கிறீர்களோ, அந்த நினைவு உறுதியாகிக் கொண்டே செல்லும். உங்களுக்கு மிகுந்த மஜா வரும். இப்போது நீங்கள் ஈஸ்வரியக் குழந்தை ஆகிறீர்கள். பாபா சொல்கிறார், ஆத்மாக்கள் நீங்கள் என்னோடு இருந்தீர்கள் இல்லையா? பக்தி மார்க்கத்தில் முக்திக்காக மிகுந்த சிரமப் படுகிறார்கள். ஜீவன்முக்தி பற்றியோ அவர்கள் அறிந்து கொள்ளவில்லை. இது மிகவும் அருமையான ஞானம். மிகுந்த அன்பு உள்ளது. தந்தை, தந்தையாகவும் உள்ளார், ஆசிரியராகவும் உள்ளார், சத்குருவாகவும் உள்ளார். உண்மையிலும் உண்மையான மிக மேலான (சுப்ரீம்) பாபா. அவர் நம்மை 21 பிறவிகளுக்காக சுகதாமத்திற்கு அழைத்துச் செல்கிறார். ஆத்மா தான் துக்கமடைகின்றது. சுகம்-துக்கத்தை ஆத்மா தான் உணர்கின்றது. பாவாத்மா, புண்ணியாத்மா எனச் சொல்லவும் படுகின்றது. இப்போது பாபா வந்துள்ளார், நம்மை அனைத்து துக்கங்களில் இருந்தும் விடுவிப்பதற்காக. இப்போது குழந்தைகளாகிய நீங்கள் எல்லையற்றதில் செல்ல வேண்டும். அனைவரும் சுகமானவர்களாக ஆகிவிட வேண்டும். முழு உலகமுமே சுகமானதாக ஆகிவிட வேண்டும். டிராமாவில் பாகம் உள்ளது. அதையும் நீங்கள் புரிந்து கொண்டு விட்டீர்கள். நீங்கள் எவ்வளவு குஷியில் இருக்கிறீர்கள்! பாபா நம்மை சொர்க்கத்திற்கு அழைத்துச் செல்வதற்காக

வந்திருக்கிறார். ஆத்மாக்களாகிய நம் அனைவரையும் சொர்க்கத்திற்கு அழைத்துச் செல்வார். பாபா தைரியம் கொடுக்கிறார் - இனிமையிலும் இனிமையான குழந்தைகளே, நான் உங்களை அனைத்து துக்கங்களில் இருந்தும் விடுவிப்பதற்காக வந்துள்ளேன். ஆகவே அப்படிப்பட்ட தந்தையிடம் எவ்வளவு அன்பு இருக்க வேண்டும்! அனைத்து உறவுகளுமே உங்களுக்கு துக்கம் கொடுத்துள்ளனர். இவர்கள் துக்கம் தரும் குழந்தைகளாவே உள்ளனர். நீங்கள் துக்கமடைந்து துக்கத்தின் விஷயங்களையே கேட்டு வந்திருக்கிறீர்கள். இப்போது பாபா அனைத்து விஷயங்களையும் புரிய வைத்துக் கொண்டிருக்கிறார். அநேகத் தடவை புரிய வைத்துள்ளார், சக்கரவர்த்தி ராஜா ஆக்கியுள்ளார். ஆக, நம்மை அதுபோல் சொர்க்கத்தின் எஜமானர் ஆக்குகிறார் என்றால் அவர் மீது எவ்வளவு அன்பு இருக்க வேண்டும்! ஒரு தந்தையை மட்டுமே நீங்கள் நினைவு செய்கிறீர்கள். பாபாவைத் தவிர வேறு யாருடனும் சம்மந்தம் இல்லை. ஆத்மாவுக்குத் தான் புரிய வைக்கப் படுகின்றது. நாம் சுப்ரீம் தந்தையின் குழந்தைகள். இப்போது எப்படி நமக்கு வழி கிடைத்துள்ளதோ, பிறகு மற்றவர்களுக்கும் கூட சுகத்தின் வழியைச் சொல்ல வேண்டும். உங்களுக்கு அரைக் கல்பத்திற்கு மட்டும் இல்லை. முக்கால் கல்பத்திற்கு சுகம் கிடைக்கின்றது. உங்கள் மீது கூட அநேகர் பலியாகி விடுகின்றனர். ஏனென்றால் நீங்கள் பாபாவின் செய்தியைச் சொல்லி அனைவருடைய துக்கத்தையும் போக்கி விடுகிறீர்கள்.

நீங்கள் புரிந்து கொண்டிருக்கிறீர்கள், இவருக்கும் கூட (பிரம்மா) இந்த ஞானம் சுப்ரீம் தந்தையிடமிருந்து கிடைக்கிறது. நமக்கு செய்தி கொடுக்கிறார். நீங்கள் பிறகு மற்றவர்களுக்கு செய்தி கொடுப்பீர்கள். பாபாவின் செய்தியைக் கொடுத்தே அனைத்துக் குழந்தைகளையும் அஞ்ஞான உறக்கத்திலிருந்து விழித்தெழச் செய்து கொண்டிருக்கிறீர்கள். பக்தி அஞ்ஞானம் எனச் சொல்லப் படுகின்றது. ஞானம் மற்றும் பக்தி வேறு-வேறு. ஞானக்கடல் பாபா இப்போது குழந்தைகளாகிய உங்களுக்கு ஞானம் கற்றுத் தந்து கொண்டிருக்கிறார். உங்கள் மனதில் வருகிறது, பாபா ஒவ்வொரு 5000 வருடங்களுக்குப் பிறகும் வந்து நம்மை எழுப்புகிறார். நம்முடைய தீபத்தில் நெய் கொஞ்சம் மீதி உள்ளது. அதனால் இப்போது மீண்டும் ஞான நெய் விட்டு தீபத்தை எரியச் செய்கிறார். எப்போது பாபாவை நினைவு செய்கின்றனரோ, அப்போது ஆத்மா என்ற தீபம் பிரகாசிக்கின்றது. ஆத்மாவில் படிந்துள்ள கறை பாபாவின் நினைவின் மூலம் தான் நீங்கும். இதில் தான் மாயாவின் போராட்டம் நடைபெறுகின்றது. மாயா அடிக்கடி மறக்கடித்து விடுகின்றது, மேலும் கறை நீங்குவதற்கு பதிலாக ஆத்மாவில் மேலும் படிந்து விடுகின்றது. ஆனால் கறை எவ்வளவு நீங்குகிறதோ, அதைவிட அதிகம் படிந்து விடுகின்றது. பாபா சொல்கிறார் - குழந்தைகளே, என்னை நினைவு செய்வீர்களானால் கறை நீங்கி விடும். இதில் முயற்சி செய்ய வேண்டியுள்ளது. சரீரத்தின் முயற்சி வேண்டாம். ஆத்ம அபிமானி ஆகுங்கள். நாம் ஆத்மா. பாபாவிடம் சரீரத்துடன் கூடவோ செல்ல முடியாது. சரீரத்திலிருந்து தனியாக ஆகித் தான் செல்ல வேண்டும். ஆத்மாவைப் பார்ப்பதால் கறை நீங்கும். சரீரத்தைப் பார்ப்பதால் கறை படியும். சில நேரம் படுகின்றது, சில நேரம் நீங்குகின்றது - இது நடந்து கொண்டே இருக்கிறது. சில நேரம் கீழே, சில நேரம் மேலே - மிக நாசக்கான வழி. இது நடந்து-நடந்தே கடையியில் கர்மாதீத அவஸ்தாவை அடைவீர்கள். முக்கியமாக ஒவ்வொரு விஷயத்திலும் கண்கள் தான் ஏமாற்றுகின்றன. அதனால் சரீரத்தைப் பார்க்காதீர்கள். நமது புத்தி சாந்திதாம், சுகதாமத்தில் ஒட்டிக் கொண்டுள்ளது. மேலும் தெய்வீக குணங்களை தாரணை செய்ய வேண்டும். உணவும் சுத்தமானதாக உண்ண வேண்டும். தேவதைகளினுடையது பவித்திரமான உணவு. வைஷ்ணவர் என்ற சொல் விஷ்ணுவிலிருந்து வந்தது. தேவதைகள் ஒருபோதும் அசுத்த உணவை உண்ண மாட்டார்கள். விஷ்ணுவுக்குக் கோவில் உள்ளது. அவர்களை நான் -நாராயணன் என்றும் சொல்கின்றனர். இப்போது லட்சுமி-நாராயணரோ சாகாரி ஆகின்றனர். அவர்களுக்கு நான்கு புஜங்கள் இருக்க முடியாது. ஆனால் பக்தி மார்க்கத்தில் அவர்களுக்கும் நான்கு புஜங்கள் கொடுத்துள்ளனர். இது எல்லையற்ற அஞ்ஞானம் எனச் சொல்லப்படும். நான்கு புஜங்கள் உள்ள மனிதர்கள் யாரும் இருக்க முடியாது என்பதைப் புரிந்து கொள்வதில்லை. சத்யுகத்தில் இரண்டு புஜங்கள் உள்ளவர்கள் இருப்பார்கள். பிரம்மாவின் மகள் சரஸ்வதி. அவர்களைப் பிறகு சேர்த்து வைத்து 4 புஜங்கள் கொடுத்துள்ளனர். இப்போது சரஸ்வதி ஒன்றும் பிரம்மாவின் மனைவியல்ல. இவரோ பிரஜாபிதா பிரம்மாவின் மகள் ஆவார். எவ்வளவு குழந்தைகள் தத்தெடுக்கப்பட்டுக் கொண்டே இருக்கின்றனரோ, அந்த அளவு அவருடைய புஜங்கள் அதிகமாகிக் கொண்டே போகும். பிரம்மாவுக்குத் தான் 108 புஜங்கள் எனச் சொல்கின்றனர். விஷ்ணு அல்லது சங்கருக்குச் சொல்ல மாட்டார்கள். பிரம்மாவுக்கு அநேக புஜங்கள். பக்தி மார்க்கத்திலோ புரிந்து கொள்ளுமளவு அறிவு ஒரு புரிதலும் கிடையாது. பாபா வந்து குழந்தைகளுக்குப் புரிய வைக்கிறார், நீங்கள் சொல்கிறீர்கள், பாபா வந்து நம்மை புத்திசாலி ஆக்கியிருக்கிறார்.

மனிதர்கள் சொல்கின்றனர், நாங்கள் சிவ பக்தர்கள் என்று. நல்லது, நீங்கள் சிவனை என்னவென்று புரிந்து கொண்டிருக்கிறீர்கள்? இப்போது நீங்கள் புரிந்து கொண்டிருக்கிறீர்கள், சிவபாபா ஆத்மாக்கள் அனைவருடைய தந்தை, அதனால் அவருக்குப் இப்போது பூஜை செய்கின்றனர். முக்கியமான விஷயம் பாபா சொல்கிறார், என்னை மட்டுமே நினைவு செய்யுங்கள். நீங்கள் அழைத்திருக்கவும் செய்கிறீர்கள் - பதீத பாவனா, வந்து எங்களைப் பாவனமாக்குங்கள். அனைவரும் அழைத்துக் கொண்டே இருக்கின்றனர் - பதீத பாவனா சீதாராம். இதையும் பாடிக் கொண்டே இருந்தனர். (பிரம்மா) பாபாவுக்குத் தெரியாதிருந்தது-சுயம் தந்தை வந்து எனக்குள் பிரவேசமாவார் என்று. எவ்வளவு அற்புதம்! ஒருபோதும் சிந்தனையில் கூட இருந்ததில்லை. முதலிலோ ஆச்சரியமடைந்தார், இது என்ன நடைபெறுகிறது என்று. நான் யாரையாவது பார்க்கிறேன் என்றால் அமர்ந்திருக்கும் போதே அவருக்குக் கவாச்சி ஏற்படுகின்றது. இது என்ன நடக்கிறது? சிவபாபா கவர்ந்திருந்தார். முன்னால் அமர்ந்தால் தியானத்தில் வதனம் சென்று விட்டனர். ஆச்சரியமடைந்து விட்டனர், இது என்ன என்று. இந்த விஷயங்களைப் புரிந்து கொள்வதற்காகப் பிறகு ஏகாந்தம் வேண்டும். அப்போது வைராக்கியம் வந்தது -எங்கே செல்வேன்? நல்லது, காசிக்குச் செல்கிறேன். இது அவருடைய (பாபாவின்) கவர்ச்சியாக இருந்தது. அவர் (சிவபாபா) இதையும் கூட செய்ய வைத்தார்-எவ்வளவு பெரிய தொழிலையெல்லாம் விட்டு விட்டுச் சென்றார்! பாவம் அவர்களுக்கு என்ன தெரியும், காசிக்கு ஏன் சென்றார் என்று! பிறகு அங்கே தோட்டத்தில் சென்று அமர்ந்தார். அங்கே பென்சிலைக் கையிலெடுத்து சுவர்களின் மீது சக்கரத்தை வரைந்தார். பாபா என்ன செய்வித்தார்? எதுவும் புரியவில்லை. இரவில் தூக்கம் வந்து விட்டது. எங்கோ பறந்து விட்டதாக உணர்ந்தார். பிறகு கீழே வந்தது போல் இருந்தது. ஏன் இப்படி நடக்கிறது என்று எதுவும் புரியவில்லை. ஆரம்பத்தில் எவ்வளவு சாட்சாத்காரங்கள் நிகழ்ந்தன! பெண்குழந்தைகள் அமர்ந்திருந்தவாறே தியானத்தில் (டிரான்ஸ்) சென்று விட்டனர். நீங்கள் அனைத்தையும் பார்த்திருக்கிறீர்கள். நீங்கள் சொல்வீர்கள், நாங்கள் பார்த்ததை நீங்கள் பார்க்கவில்லை. பிறகு கடைசியிலும் பாபா அதிக சாட்சாத்காரங்கள் செய்விப்பார். ஏனென்றால் அருகில் வந்துகொண்டே இருப்பீர்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) பாபாவின் செய்தியைச் சொல்லி அனைவரின் துக்கத்தையும் போக்க வேண்டும். அனைவருக்கும் சுகத்திற்கான வழி சொல்ல வேண்டும். எல்லைக்குட்பட்டதில் இருந்து வெளியேறி எல்லையற்றதில் செல்ல வேண்டும்.
- 2) கடைசிக் காலத்தின் அனைத்து சாட்சாத்காரங்களையும் பார்ப்பதற்காகவும் பாபாவின் அன்பின் பாலனை(வளர்ப்பை) பெறுவதற்காகவும் ஞான-யோகத்தில் உறுதியானவராக ஆக வேண்டும். மற்றவர்களைப் பற்றிச் சிந்திக்காமல் யோகபலத்தின் மூலம் தனது ஆயுளை அதிகப் படுத்த வேண்டும்.

வரதானம் : ஒவ்வொரு விநாடியின் ஒவ்வொரு எண்ணத்தின் முக்கியத்துவத்தை அறிந்து கொண்டு சேமிப்புக் கணக்கை நிறைவானதாக ஆக்கக் கூடிய சக்திசாலி ஆத்மா ஆகுக !

சங்கமயுகத்தில் அழிவற்ற பாபா மூலம் ஒவ்வொரு சமயமும் அழிவுறாத பலன்கள் கிடைக்கின்றன. முழுக் கல்பத்திலும் இதுபோன்ற பாக்கியத்தை அடைவதற்கான சமயம் இது தான். அதனால் உங்களுடைய சுலோகன் - இப்போது இல்லையேல் இனி எப்போதுமே இல்லை. சிரேஷ்ட காரியம் எது செய்ய வேண்டுமானாலும் இப்போதே செய்ய வேண்டும். இந்த நினைவின் மூலம் ஒரு போதும் சமயம், சங்கல்பம் மற்றும் கர்மத்தை வீணாக்க மாட்டீர்கள். சக்திசாலியான எண்ணங்கள் மூலம் சேமிப்புக் கணக்கு நிரம்பி விடும். மேலும் ஆத்மா சக்திசாலி ஆகி விடும்.

சுலோகன் : ஒவ்வொரு பேச்சு, ஒவ்வொரு கர்மத்தின் அலௌகீகத் தன்மை தான் தூய்மை எனப்படும். ஆகவே சாதாரணத் தன்மையை அலௌகீகத் தன்மையாக மாற்றி விடுங்கள்.